
Shri Komalambasameta Sharngapanistutih

श्रीकोमलाम्बासमेत शार्ङ्गपाणिस्तुतिः

Document Information

Text title : komalAmbAsametashArngapANistutih

File name : komalAmbAsametashArngapANistutih.itx

Category : vishhnu, devii, devI

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

श्रीकोमलाम्बासमेत शार्ङ्गपाणिस्तुतिः



(कुम्भकोणस्थले)

त्रयस्त्रिंशत्कोटि त्रिदशगणसंसेवितपदः
सह श्रीभूमिभ्यां कनकनलिनीरोधसि वसन् ।
अमन्दानानन्दान् स्वयमवकिरन् सेवकदृशोः
मुकुन्दः शार्ङ्गास्त्रो मनसि मम नित्यं विहरतु ॥ १ ॥

कुशलमवनतानां कुम्भकोणस्थले यः
कलयति निवसन् वै काञ्चनाञ्जिन्युपान्ते ।
कुलिशधरमुखेभ्यः कोमलाम्बासहायः
स भवतु मम चित्ते सन्ततं शार्ङ्गधन्वा ॥ २ ॥

त्रिंशत्त्रकोटि वसुरुद्रदिवाकरादि
देवादिदेवगणसम्मतसेव्यमानम् ।
अम्भोजसम्भवचतुर्मुखगीयमानं
वन्दे शयानमिह भोगिनि शार्ङ्गपाणिम् ॥ ३ ॥


उत्तानशायिनमुदारकिरीटचूडं
उत्फुल्लपद्मनयनं ह्युपधानबाहुम् ।
आजानुबाहुममलं फणिराजतल्पे
शार्ङ्गेशमच्युतमहं प्रणतोऽस्मि नित्यम् ॥ ४ ॥

सकलभुवनमाता सागराधीशजाता
प्रणमदमरकामा भास्करक्षेत्रधामा ।
शकलितभवमूला शार्ङ्गधन्वानुकूला
प्रविमलमुखबिम्बा पातु मां कोमलाम्बा ॥ ५ ॥


मथितादमृताम्भोधेरवतारमवाप्य या ।
जगतामभयं चक्रे तनुतां कोमला श्रियम् ॥ ६ ॥

इति कुम्भकोणस्थले श्रीकोमलाम्बासमेत शार्ङ्गपाणिस्तुतिः समाप्ता ।

Proofread by PSA Easwaran

——
Shri Komalambasameta Sharngapanistutih

pdf was typeset on September 17, 2023

——
Please send corrections to sanskrit@cheerful.com

